



अंतर्राष्ट्रीय बालिका दिवस पर निबंध प्रतियोगिता की विजेता छात्राएं।

## डॉ. प्रीतम ने किया छात्राओं को सम्मानित

अंबाला, 14 अक्टूबर (अग्रवाल) : न्यायिक मैजिस्ट्रेट एवं सचिव डीएलएसए डॉ. सुखदा प्रीतम ने एसडी विद्या स्कूल के छात्रों को पुरस्कार देकर सम्मानित किया। ये पुरस्कार उन्हें डीएलएसए द्वारा अंतर्राष्ट्रीय बालिका दिवस पर एसडी विद्या स्कूल में आयोजित निबंध प्रतियोगिता, स्लोगन प्रतियोगिता और पेंटिंग प्रतियोगिता के लिए दिए गए। पुरस्कार वितरण समारोह जिला विधिक सेवा प्राधिकरण द्वारा आजादी का अमृत महोत्सव के तहत महर्षि भारद्वाज यूनिवर्सिटी मुलाना में एक मेगा कानूनी सेवा शिविर का आयोजन किया गया। इस अवसर पर एसडी विद्या स्कूल के पाइप बैंड के छात्रों ने मुख्य अतिथि न्यायिक मैजिस्ट्रेट एवं सचिव डीएलएसए अंबाला डॉ. सुखदा प्रीतम का स्वागत

किया। न्यायिक मैजिस्ट्रेट एवं सचिव डीएलएसए अंबाला डॉ. सुखदा प्रीतम ने प्रतियोगिता में जीतने वाले बच्चों को पुरस्कार दिए। निबंध लेखन प्रतियोगिता में कक्षा ग्यारवीं के छात्र शिविज को प्रथम पुरस्कार, कक्षा नौवीं की छात्रा कृति को द्वितीय पुरस्कार और दसवीं की छात्रा प्राची बिंद्रा को तृतीय पुरस्कार मिला। स्लोगन लेखन प्रतियोगिता में कक्षा दसवीं के छात्र यश ने प्रथम पुरस्कार, नौवीं कक्षा के दक्ष, कक्षा दसवीं की सिया गुप्ता ने द्वितीय पुरस्कार, दीया सैनी और बाहरवीं की दीया चौहान ने तृतीय पुरस्कार प्राप्त किया। पेंटिंग प्रतियोगिता में दसवीं कक्षा के यश ने प्रथम पुरस्कार, जसकरण सिंह ने द्वितीय पुरस्कार और पारसी वर्मा ने तृतीय पुरस्कार प्राप्त करके स्कूल का नाम रोशन किया। मुख्य अतिथि ने बच्चों को बधाई दी।